

20240180494

ВЛАДА НА РЕПУБЛИКА СЕВЕРНА МАКЕДОНИЈА

Врз основа на член 47 став (6) од Законот за земјоделство и рурален развој („Службен весник на Република Македонија“ бр.49/10, 53/11, 126/12, 15/13, 69/13, 106/13, 177/14, 25/15, 73/15, 83/15, 154/15, 11/16, 53/16, 120/16, 163/16, 74/17, 83/18, 27/19 и „Службен весник на Република Северна Македонија“ бр.152/19, 244/19, 275/19, 110/21, 123/22 и 65/23), Владата на Република Северна Македонија, на седницата, одржана на 16 јануари 2024 година, донесе

УРЕДБА ЗА ПОБЛИСКИТЕ КРИТЕРИУМИ ЗА ДИРЕКТНИ ПЛАЌАЊА, КОРИСНИЦИТЕ НА СРЕДСТВАТА, МАКСИМАЛНИТЕ ИЗНОСИ И НАЧИНОТ НА ДИРЕКТНИТЕ ПЛАЌАЊА ЗА 2024 ГОДИНА

Член 1

Предмет на уредување

Со оваа уредба се пропишуваат поблиските критериуми за директните плаќања, корисниците на средствата, максималните износи и начинот на директните плаќања за 2024 година.

Член 2

Поблиски критериуми по површина земјоделско земјиште, единица земјоделски производ и грло добиток, висина на директни плаќања

(1) Поблиските критериуми по површина земјоделско земјиште, единица земјоделски производ и грло добиток, како и висината на директните плаќања во зависност од видот на културата, класата и квалитетот на земјоделскиот производ и видот на добитокот, се утврдуваат по области согласно подмерките утврдени согласно деловите II и III од Програмата за финансиска поддршка во земјоделството за 2024 година.

(2) Поблиските критериуми во растителното производство од дел II од Програмата за финансиска поддршка во земјоделството за 2024 година по површина земјоделско земјиште, единица земјоделски производ и висината на директните плаќања во зависност од видот на културата се следни:

Број на подмерка	Име на подмерката	Поблиски критериуми и Висина на директни плаќања
1.1.	Директни плаќања по обработлива земјоделска површина за сите поделски култури, лековити, ароматични и зачински растенија	-Корисници на оваа подмерка се земјоделски стопанства кои во производната 2023/2024 година имаат засеани и ожеани површини со следните култури: пченица, јачмен, пченка, `рж, овес, ориз, тритикале, хељда, сирак, суданска трева, просо, хмељ, лен, леќа, кикирики, соја, сончоглед, тутун, маслодајна репка за

		<p>човечка исхрана, добиточна репка, афион, шеќерна репка, памук, анасон, фацелија, граор, еспарзета, добиточен грашок и наут (слануток), за засеана или одржувана површина со луцерка, како и едногодишни и повеќегодишни лековити, ароматични и зачински растенија;</p> <p>-Корисници на оваа подмерка се и земјоделски стопанства кои се запишани во Регистарот на снабдувачи на семенски материјал согласно Законот за семенски и саден материјал за земјоделски растенија;</p> <p>-Минимум засеана површина збирно за сите култури е 0,5 ха во производната 2023/2024 година, со исклучок на тутунот за кој минимум засадена површина во 2024 година е 0,2 ха;</p> <p>-Висината на директни плаќања за сите наведени култури од алинејата 1 од оваа подмерка изнесува 6.000 денари по хектар;</p> <p>-Листата на едногодишни засеани култивирани лековити, ароматични и зачински растенија кои се предмет на директни плаќања согласно алинејата 1 од оваа подмерка е дадена во Прилог 1 кој е составен дел на оваа уредба;</p> <p>-Листата на повеќегодишни култивирани лековити, ароматични и зачински растенија кои се предмет на директни плаќања за алинеја 1 од оваа подмерка е дадена во Прилог 2 кој е составен дел на оваа уредба и</p> <p>-Висината на поддршката од алинејата 4 од оваа подмерка се намалува со зголемување на пријавените површини и тоа: до 50 ха 100%, од 50 ха до 100 ха 60% и над 100 ха 30% збирно за сите култури.</p>
--	--	---

<p>1.2.</p>	<p>Дополнителни директни плаќања од подмерка 1.1. за употреба на сертифициран семенски материјал, освен за тутун, како и за употреба на сертифициран или несертифициран семенски материјал за ориз</p>	<p>-Корисници на оваа подмерка се земјоделски стопанства кои во производната 2023/2024 година имаат засеани со сертифициран материјал и ожнеани површини со пченица, јачмен, пченка, сончоглед и маслодајна репка и ориз;</p> <p>-Висината на дополнителните директни плаќања за пченица, јачмен и пченка изнесува 7.000 денари по хектар, со употреба сертифициран семенски материјал согласно минимално употребената количина на семе по хектар, со исклучок на производството за био маса наменето за гасни биоцентрали за кои не се исплаќа поддршка;</p> <p>-Висината на дополнителните директни плаќања за сончоглед и маслодајна репка изнесува 4.500 денари по хектар, со употреба на сертифициран семенски материјал согласно минимално употребената количина на семе по хектар;</p> <p>-Висината на дополнителните директни плаќања за ориз изнесува 12.000 денари по хектар, со употреба на несертифициран семенски материјал и 19.000 денари по хектар со употреба на сертифициран семенски материјал согласно минимално употребената количина на семе по хектар;</p> <p>- Табелата за минимално употребената количина на семе по хектар е дадена во Прилог 3 кој е составен дел на оваа уредба и</p> <p>- Висината на поддршката од алинеите 2, 3 и 4 од оваа подмерка се намалува со зголемување на пријавените површини и тоа: од 0,5 ха до 50 ха 100%, од 50 ха до 100 ха 60% и над 100 ха 30% збирно за сите култури.</p>
<p>1.3.</p>	<p>Дополнителни директни плаќања од подмерка 1.1. за остварено производство на пченица, јачмен, сончоглед, маслодајна репка и афионова чупска</p>	<p>- Корисници на оваа подмерка се земјоделски стопанства кои се корисници на подмерка 1.1. од оваа уредба, кои имаат засеани и ожнеани површини со сончоглед, маслодајна репка и оствареното производство го имаат продадено во преработувачки</p>

		<p>капацитети, вклучително и за потребите на сопствениот преработувачки капацитет, а се запишани во Регистарот на откупувачи на земјоделски производи;</p> <p>- Корисници на оваа подмерка се и земјоделските стопанства кои се корисници на подмерка 1.1. од оваа уредба, кои имаат засеани површини со афион во есен 2023 година и пролет 2024 година, имаат одобрение за производство на афион согласно Законот за контрола на опојни дроги и психотропни супстанции и оствареното производство од афионова чушка од реколта 2024 година го продале во регистрирано откупно претпријатие запишано во Регистарот на откупувачи на земјоделски производи;</p> <p>- Корисници на оваа подмерка се и земјоделски стопанства кои се корисници на подмерка 1.1. од оваа уредба кои имаат засеани и ожнеани површини со пченица и јачмен и оствареното производство го имаат продадено или складирано кај регистриран откупувач, вклучително и за потребите на сопствениот преработувачки капацитет, а се запишани во Регистарот на откупувачи на земјоделски производи;</p> <p>- Корисници на оваа подмерка се и земјоделски стопанства кои се корисници на подмерката 1.1. од оваа уредба кои своето производство од пченица и јачмен го продале на регистрирани одгледувачи на добиток, вклучително и за сопствени потреби за исхрана на добиток регистриран со регистарски број на одгледувалиште, во регистарот на одгледувачи на животни во Агенцијата за храна и ветеринарство. Прифатлив број на животни на површина од 0,7 хектари: едно говедо или еден копитар, односно 10 овци или кози, односно 4 свињи, односно 100 кокошки, мисирки, гуски, патки или бисерки;</p> <p>- Висината на дополнителните директни</p>
--	--	--

		<p>плаќања е условена со минимални просечни приноси и тоа: 3.000 кг/ха за пченица и јачмен, 1.500 кг./ха за сончоглед, 1.800 кг/ха за маслодајна репка, 300 кг/ха за афион и</p> <p>- Висината на дополнителните директни плаќања за пченица, јачмен, сончоглед и маслодајна репка изнесува 6.000 денари по хектар и за афионова чушка изнесува 18.000 денари по хектар.</p>
1.4.	<p>Директни плаќања по обработлива земјоделска површина за градинарско производство и цвеќе на отворено и во пластеници</p>	<p>-Корисници на оваа подмерка се земјоделските стопанства кои имаат засеани и обрани површини со следниве градинарски култури: домати, пипер, лубеница, диња, тиква, грав, боранија, грашок, компир, краставици, корнишони, зелка, кељ, кромид, лук, праз, тиквички, зелена салата, брокула, спанаќ, карфиол, модар патлиџан, морков, целер, цвекло, пашканат, аспарагус, ротквици и цвеќе;</p> <p>-Минимум 0,2 ха засеана површина збирно за сите култури и</p> <p>-Висината на основните директни плаќања изнесува 10.000денари по хектар.</p>
1.5.	<p>Дополнителни директни плаќања подмерка 1.4. за остварено производство од домати, пиперка, краставица, корнишон, зелка, грав и компир на отворено и во пластеници</p>	<p>-Корисници на оваа подмерка се земјоделските стопанства кои имаат засадени површини со домати, пиперка, краставица, корнишон, зелка, грав и компир и се корисници од подмерка 1.4 на оваа уредба, а оствареното производство е предадено на регистриран откупувач, вклучително и произведените градинарски култури за потребите на сопствениот преработувачки капацитет или е користено за домашни потреби или е продадено на пазар;</p> <p>-Висината на дополнителните директни плаќања изнесува 20.000денари по хектар и</p> <p>-Висината на поддршката од алинеа 2 на оваа подмерка е условена со минимални просечни приноси и тоа: 20.000 кг./ха за домати, пиперка 15.000 кг./ха, краставица 30.000 кг./ха, корнишон 30.000 кг/ха, зелка 30.000 кг./ха, грав 1.000 кг./ха и компир 15.000 кг./ха.</p>

<p>1.6.</p>	<p>Дополнителни директни плаќања од подмерка 1.4. за производство под контролирани услови на домати, пиперки и краставица</p>	<p>-Корисници на оваа подмерка се земјоделските стопанства производители на домати, пиперки и краставици во затворени простории за производство во контролирани услови и производството да е продадено на домашен пазар или остварен извоз во период од 1 јануари до 15 мај 2024 година и се корисници од подмерка 1.4. на оваа уредба;</p> <p>-Висината на дополнителните директни плаќања изнесува 120.000 денари по хектар;</p> <p>-Висината на поддршката за оранжерији кои се загреваат е условена со минимални просечни приноси: домати 50.000 килограми по хектар, пиперки 30.000 килограми по хектар и краставици 80.000 килограми по хектар и</p> <p>-Висината на поддршката за пластеници кои се загреваат е условена со минимални просечни приноси: домати 20.000 килограми по хектар, пиперки 15.000 килограми по хектар и краставици 32.000 килограми по хектар.</p>
<p>1.7.</p>	<p>Дополнителни директни плаќања од подмерка 1.4. за градинарски култури предадени во преработувачки капацитети</p>	<p>-Корисници на оваа подмерка се сите земјоделски стопанства кои имаат засадени површини со градинарски култури и се корисници од подмерка 1.4. на оваа уредба, оствареното производство да е предадено во преработувачки капацитет за зеленчук директно или преку еден регистриран откупувач во период од 26 декември 2023 година до 25 декември 2024 година, вклучително и произведените градинарски култури за потребите на сопствениот преработувачки капацитет, запишани во Регистарот на откупувачи на земјоделски производи;</p> <p>-Висината на директните плаќања изнесува 3 денари по килограм за сите градинарски култури, освен за пиперката од сорта куртовска капија каде висината на директните плаќања изнесува 5 денари по килограм за предадените количини во период мај-</p>

		<p>јуни 2024 година и ноември-декември 2024 година и</p> <p>-Максималните приноси на одделните градинарски култури за реализација на оваа подмерка се дадени во Прилог 4 на оваа уредба.</p>
1.8.	<p>Директни плаќања по обработлива земјоделска површина за одржување на постоечки овошни насади</p>	<p>-Корисници на оваа подмерка се земјоделските стопанства кои имаат минимум 0,2 ха одржувана површина со постоечки овошни насади збирно за следните овошни видови: јаболка, слива, праска, круша, вишна, кајсија, цреша, јагода на отворено, малина, капина, боровинка, дуња, мушмула, актинидија, маслинка, калинка, јапонско јаболко, смоква, аронија, шип, рибизла, гоџи бери, бадем, лешник, орев и питом костен и се регистрирани во Единствениот регистар на земјоделски стопанства;</p> <p>-Прифатлив минимален број на овошки-садници по хектар за секој овошен вид одделно е даден во Табела за минимален број на овошки - садници по хектар за постоечки производни овошни насади по овошни видови во Прилог 5 кој е составен дел на оваа уредба;</p> <p>-Висината на директните плаќања изнесува 12.000 денари по хектар и</p> <p>-Висината на поддршката од алинејата 3 од оваа подмерка се намалува со зголемување на пријавените површини и тоа: од 0,2 ха до 5 ха 100%, од 5,1 ха до 30 ха 60% и над 30 ха 30%.</p>
1.9.	<p>Дополнителни директни плаќања од подмерка 1.8. за остварено производство на овошје</p>	<p>-Корисници на оваа подмерка се земјоделските стопанства кои имаат засадени површини со следните овошни видови: јаболка, слива, праска, вишна, цреша, кајсија, круша, јапонско јаболко, лешник, орев, бадем и калинка, се корисници на подмерката 1.8. од оваа уредба, а оствареното производство е предадено на регистриран откупувач вклучително и произведените овошни култури за потребите на сопствениот преработувачки капацитет или е користено за домашни потреби или е продадено на пазар;</p>

		<p>-Висината на дополнителните директни плаќања за јаболко изнесува 30.000 денари на хектар;</p> <p>-Висината на дополнителните директни плаќања за слива и праска изнесува 25.000 денари на хектар;</p> <p>-Висината на дополнителните директни плаќања за вишна, цреша, кајсија и круша изнесува 22.000 денари на хектар;</p> <p>-Висината на дополнителните директни плаќања за јапонско јаболко, лешник, орев, бадем и калинка изнесува 13.000 денари на хектар и</p> <p>-Висината на поддршката од алинеите 2, 3, 4 и 5 од оваа подмерка се намалува со зголемување на пријавените површини и тоа: од 0,2 ха до 5 ха 100%, од 5,1 ха до 30 ха 60% и над 30 ха 30%.</p>
1.10.	Дополнителни директни плаќања од подмерка 1.8. за овошје предадено во преработувачки капацитети	<p>-Корисници на оваа подмерка се сите земјоделски стопанства кои имаат засадени површини со следните овошни видови: праска, вишна, малина, капина, аронија, гоџи бери, кајсија, јагода и калинка и се корисници на подмерката 1.8. од оваа уредба и се регистрирани во Единствениот регистар на земјоделски стопанства;</p> <p>-Оствареното производство на праска, вишна, малина, капина, аронија, гоџи бери, кајсија, јагода и калинка да е предадено во преработувачки капацитет за овошје директно или преку еден регистриран откупувач во период од 26 декември 2023 година до 25 декември 2024 година, вклучително и произведените количини за потребите на сопствениот преработувачки капацитет, запишани во Регистарот на откупувачи на земјоделски производи и</p> <p>-Висината на директните плаќања изнесува 3 денари по килограм за праска, вишна, малина, капина, аронија, гоџи бери, кајсија, јагода и калинка.</p>
1.11.	Директни плаќања по обработлива земјоделска површина за одржување на	<p>-Корисници на оваа подмерка се земјоделските стопанства кои имаат површини под лозови насади и се</p>

	постоечки лозови насади	<p>регистрирани во Единствениот регистар на земјоделски стопанства;</p> <p>-Минималната површина под лозови насади е 0,2 ха, а минималниот потребен број на садници е 1.389 садници по хектар, за лозови насади подигнати до пролет 2023 година;</p> <p>-Висината на директните плаќања изнесува 12.000 денари по хектар за сите лозови насади и</p> <p>-Висината на поддршката од алинејата 3 од оваа подмерка се намалува со зголемување на пријавените површини и тоа: од 0,2 ха до 10 ха 100%, од 10 ха до 30 ха 60% и над 30 ха 30% збирно за сите сорти.</p>
1.12.	Дополнителни директни плаќања од подмерка 1.11. за остварено производство на грозје	<p>-Корисници на оваа подмерка се земјоделските стопанства кои се корисници на подмерката 1.11 од оваа уредба, а оствареното производство на грозје е предадено на регистриран откупувач вклучително и произведеното грозје за потребите на сопствениот преработувачки капацитет или производството е користено за домашни потреби или е продадено на пазар;</p> <p>-Висината на дополнителните директни плаќања изнесува 28.000 денари по хектар односно 48.000 денари по хектар за семејни земјоделски стопанства кои го произвеле и продале винското грозје врз основа на склучен договор со регистриран производител на вино најдоцна до 30.04.2024 година со принос од најмногу 10.000 кг по хектар и исплатена цена по кг непониска од 35 денари и</p> <p>-Висината на поддршката од алинејата 2 од оваа подмерка се намалува со зголемување на пријавените површини и тоа: од 0,2 ха до 10 ха 100%, од 10 ха до 30 ха 60% и над 30 ха 30% збирно за сите сорти.</p>
1.13.	Директни плаќања за производство на домашен лозов и овошен саден материјал	<p>-Корисници на оваа подмерка сеправни лица запишани во Регистарот на снабдувачи за саден материјал кои имаат произведен лозов и/или овошен саден материјал во 2024 година</p>

		<p>согласно Закон за семенски и саден материјал за земјоделски растенија и имаат добиено сертификат за конечно сертифициран саден материјал;</p> <p>-Произведени, продадени на домашен пазар, како и потрошени за сопствени потреби домашни лозови и/или овошни садници најдоцна до 30 април 2025 година;</p> <p>-Висината на директните плаќања изнесува 30 денари по лозов и 35 денари по овошен садник од категоријата САС (стандарден) саден материјал за произведени и продадени садници, вклучително и садници кои се употребени за сопствени потреби;</p> <p>-Висината на директните плаќања изнесува 35 денари по лозов и 40 денари по овошен садник од повисока категорија на сертифициран саден материјал за произведени и продадени садници, вклучително и садници кои се употребени за сопствени потреби;</p> <p>-Прифатлив број на овошни култури по хектар кои ќе бидат прифатливи за потрошениот саден материјал за сопствените потреби, е даден во Табела за минимален број на овошки - садници по хектар за постоечки производни овошни насади по овошни видови во Прилог 5 од оваа уредба и</p> <p>- Прифатлив број на лозови садници кои ќе бидат прифатливи за потрошениот саден материјал за сопствените потреби е 1.389 садниципо хектар.</p>
1.14.	<p>Директни плаќања за договорен и продаден ориентален ароматичен необработен тутун од реколта 2023 година</p>	<p>-Корисници на оваа подмерка се физички и правни лица кои своето производство на тутун од реколта 2023 година го договориле и продале во регистрирано откупно претпријатие согласно Закон за тутун, производи од тутун и сродни производи (*) и</p> <p>-Висината на директните плаќања изнесува 80денари по килограм за I-I класа, 70денари по килограм за I-II класа, 60денари по килограм за I-III класа, II-I класа од ориенталните дополнителни тутуни, од типовите</p>

		Прилеп и Јака.
1.15.	Дополнителни директни плаќања од подмерка 1.1. за произведен и продаден домашен сертифициран семенски материјал од прва и втора генерација за житни, фуражни, индустриски, градинарски култури	<p>-Корисници на оваа подмерка се земјоделските стопанства запишани во Регистарот на снабдувачи на семенски материјал кои имаат произведен семенски материјал во 2024 година и продаден до 1 март 2025 година или користен за сопствени потреби и имаат добиено конечни сертификати согласно Законот за семенски и саден материјал за земјоделски растенија;</p> <p>-Корисници на оваа подмерка се и земјоделските стопанства запишани во Регистарот на снабдувачи на семенски материјал кои имаат произведен семенски материјал од тутун од Ц1 генерација во 2024 година и имаат добиено конечни сертификати согласно Законот за семенски и саден материјал за земјоделски растенија;</p> <p>-Минимална прифатлива сертифицирана количина за тутун е 70 кг/ха пријавена површина;</p> <p>-Висината на директните плаќања за тутун изнесува 80.000 денари/ха;</p> <p>-Минимална прифатлива сертифицирана количина за житни култури (пченица, јачмен и тритикале) е 2,50 тони по хектар пријавена површина со 50% продадени количини од произведените или користени за сопствени потреби;</p> <p>-Минимална прифатлива сертифицирана количина за сточен грашок е 1 тон по хектар пријавена површина и</p> <p>-Висината на директните плаќања за пченица, јачмен, тритикале и сточен грашок изнесува 20.000денари по хектар за прва генерација (Ц1) и 15.000денари по хектар за втора генерација (Ц2).</p>
1.16.	Директни плаќања за производство на сертифициран посадочен материјал за градинарски	-Корисници на оваа подмерка се земјоделски стопанства запишани во Регистарот на снабдувачи на саден материјал кои имаат произведен и

	и цветни култури	<p>продаден посадочен материјал за градинарски и цветни култури на домашен пазар во 2024 година;</p> <p>- Минималниот произведен капацитет од 50.000 млади растенија годишно со сертификат за конечно сертифицирање, материјал за размножување и саден материјал-расад од градинарски растенија;</p> <p>- Минималниот произведен капацитет од 25.000 млади растенија годишно со сертификат за конечно сертифицирање, материјал за размножување и саден материјал-расад од цветни култури;</p> <p>-Цветните култури кои се предмет на директни плаќања за оваа подмерка е дадена во Листа на цветни култури во Прилог 6 на оваа уредба;</p> <p>-Висината на директните плаќања изнесува 8 денари по продадено младо растение за градинарски култури и</p> <p>-Висината на директните плаќања изнесува 4 денари по продадено младо растение за цвеќе.</p>
1.17.	Директни плаќања за производство на цвеќе во саксија	<p>-Корисници на оваа подмерка се земјоделски стопанства запишани во Регистар на снабдувачи на саден материјал кои имаат произведено и продадено цвеќе во саксија;</p> <p>-Висината на директните плаќања по продадено цвеќе во саксија изнесува 3 денари и по корисник максимален број е 50.000 цвеќиња и</p> <p>-Цветните култури кои се предмет на директни плаќања за оваа подмерка е дадена во Листа на цветни култури во Прилог 6 на оваа уредба.</p>
1.18.	Директни плаќања за производство на предосновен и основен семенски материјал за житни култури	<p>-Корисници на оваа подмерка се земјоделските стопанства запишани во Регистарот на снабдувачи на семенски материјал и кои имаат произведен и продаден или користен за сопствени потреби предосновен и основен семенски материјал за житни култури во 2024 година согласно Законот за семенски и саден материјал за земјоделски растенија и</p> <p>-Висината на директните плаќања за</p>

		произведен и продаден или користен за сопствени потреби предосновен семенски материјал изнесува 20 денари по килограм, а за основен семенски материјал изнесува 10 денари по килограм.
1.19.	Директни плаќања за мали земјоделски стопанства дефинирани според историски плаќања за претходните три години	<p>-Корисници на оваа подмерка се земјоделски стопанства кои се корисници по Програмите за финансиска поддршка во земјоделството за 2021, 2022 и 2023 година и истите не се корисници на останатите подмерки од член 2 ставови (2) и (3) од оваа уредба и</p> <p>-Висината на директните плаќања се утврдува како просек од висината на одобрените финансиски средства за директни плаќања по Програмите за финансиска поддршка во земјоделството за 2021, 2022 и 2023 година и тоа:</p> <p>-за одобрен просек од 0 до 10.000денари, висината на финансиска поддршка изнесува 10.000денари,</p> <p>- за одобрен просек од 10.0001 до 20.000 денари, висината на финансиска поддршка изнесува 20.000 денари,</p> <p>- за одобрен просек од 20.001 до 30.000 денари, висината на финансиска поддршка изнесува 30.000 денари,</p> <p>- за одобрен просек од 30.001 до 40.000 денари, висината на финансиска поддршка изнесува 40.000 денари.</p>
1.20.	Директни плаќања за површини наменети за зелено ѓубрење или угар во плодоред	<p>-Корисници на оваа подмерка се земјоделските стопанства кои располагаат со обработлива земјоделска површина оставена за угар и на истата е спроведена најмалку една од следните агротехнички мерки најдоцна до 15 јули 2024 година:</p> <p>-орање</p> <p>-сеидба на култури за зелено ѓубрење</p> <p>-косење, мулчирање или било каков метод на обработка што целосно ќе спречи несакан развој на вегетација и</p> <p>- Висината на директните плаќања за угар/зелено ѓубрење изнесува 3.000денари по хектар и се исплаќа за најмногу 10% од пријавената површина збирно за подмерките 1.1. и 1.4. од оваа</p>

		уредба.
1.21.	Директни плаќања за одржување на ливади	<p>-Корисници на оваа подмерка се земјоделските стопанства кои располагаат со ливади, а се запишани во единствениот регистар на земјоделски стопанства и во Системот за Идентификација на Земјишни Парцели и се користат за напасување или косење на ливадата;</p> <p>-Прифатлив број на животни на површина од 0,7 хектари: едно говедо или еден копитар, односно 10 овци или кози, односно 4 свињи, односно 100 кокошки, мисирки, гуски, патки или бисерки;</p> <p>-Минимум површина со ливади е 1 ха и</p> <p>-Висината на директните плаќања за ливада изнесува 6.000 денари похектар.</p>
1.22.	Дополнителни директни плаќања од подмерка 1.14. за вкупно откупениот ориентален ароматичен необработен тутун од реколта 2023 година	<p>-Корисници на оваа подмерка се физички и правни лица кои се корисници на подмерка 1.14. од оваа уредба и</p> <p>-Висината на директните плаќања изнесува 20 денари по килограм за I-I класа, 20 денари по килограм за I-II класа, 20 денари по килограм за I-III класа, II-I класа од ориенталните дополнителни тутуни, од типовите Прилеп и Јака и се исплаќа доколку вкупната откупена и евидентирана количина на тутун во Информатичкиот Систем за евиденција на тутун не надминува количина од 15.000 тони.</p>
1.23.	Дополнителни директни плаќања од подмерка 1.9. за јаболка предадени кај регистрирани откупувачи или регистрирани преработувачки капацитети запишани во Регистарот на откупувачи на земјоделски производи	<p>-Корисници на оваа подмерка се земјоделски стопанства кои се корисници на подмерката 1.8. од Програмата за финансиска поддршка во земјоделството за 2023 година за одржување на постоечки јаболкови насади и оствареното производство на јаболка за период од 15 септември 2023 година до 15 јануари 2024 година го имаат предадено директно или преку еден регистриран откупувач кај регистрирани преработувачки капацитети или кај регистриран откупувач, запишани во Регистарот на</p>

		<p>откупувачи на земјоделски производи – овошје;</p> <p>-Максималната количина на јаболкокоја е прифатлива за финансиската поддршка е 60.000 кг по пријавен хектар од подмерка 1.8. „Директни плаќања по обработлива земјоделска површина за одржување на постоечки овошни насади“ од Програмата за финансиска поддршка во земјоделството за 2023 година и</p> <p>-Висината на директните плаќања изнесува 2 денари по килограм.</p>
--	--	--

(3) Поблиските критериуми во сточарското производство од дел III од Програмата за финансиска поддршка во земјоделството за 2024 година по грло добиток и висината на директните плаќања во зависност од видот на добитокот се следни:

Број на подмерка	Име на подмерката	Поблиски критериуми и Висина на директни плаќања
2.1.	Директни плаќања за обележани женски грла говеда постари од 12 месеци	<p>-Корисници на оваа подмерка се земјоделските стопанства кои одгледуваат говеда, ги имаат обележано и евидентирано во Регистарот на одгледувалишта на говеда и истите ќе ги чуваат најмалку до 30 ноември 2024 година;</p> <p>-Бројот на обележани грла се пресметува скалесто и тоа: од 1 грло до 100 грла 100%, од 101 грла до 150 грла 70%, од 151 грла до 300 грла 40% и над 301 грла 20% и</p> <p>-Висината на директните плаќања изнесува 4.000 ден по женско грло кое на денот на поднесувањето на барањето има наполнето 12 месеци.</p>
2.2.	Дополнителни директни плаќања од подмерки 2.1., 2.4. и 2.5. за обележани женски грла говеда постари од 12 месеци	<p>-Корисници на оваа подмерка се земјоделските стопанства кои се корисници на подмерката 2.1. од оваа уредба и сопственото производство на млеко го имаат предадено на регистриран откупувач на сурово млеко како корисници на подмерката 2.4. од оваа уредба или продале или заклале говеда во преработувачки капацитети запишани во Регистар на одобрени објекти за производство на храна од животинско потекло како корисници на подмерката 2.5. од оваа</p>

		<p>уредба;</p> <p>-Корисници на оваа подмерка се и земјоделските стопанства кои се евидентирани или регистрирани од страна на Агенцијата за храна и ветеринарство како примарни производители на производи од животинско потекло за млеко и производи од млеко и месо и производи од месо согласно прописите од областа на безбедноста на храната или се одобрени од страна на Агенцијата за храна и ветеринарство како оператори со храна;</p> <p>-Бројот на обележани грла се пресметува скалесто и тоа: од 1 грло до 100 грла 100%, од 101 грла до 150 грла 70%, од 151 грла до 300 грла 40% и над 301 грла 20% и</p> <p>-Висината на директни плаќања изнесува 8.000 денари по женско грло кое на денот на поднесувањето на барањето има наполнето 12 месеци.</p>
2.3.	Дополнителни директни плаќања од подмерка 2.1. за основни стада за производство на говедско месо	<p>-Корисници на оваа подмерка се земјоделските стопанства кои одгледуваат говеда и се корисници од подмерка 2.1 на оваа уредба, имаат минимум 30 грла говеда обележани и евидентирани во Регистарот на одгледувалишта на говеда и воедно не се корисници на директните плаќања од подмерка 2.4. на оваа уредба и</p> <p>-Висината на директните плаќања изнесува 1.500 денари и се исплаќа за женско грло говедо кое е на возраст од 12 до 24 месеци на 30.11.2024 година.</p>
2.4.	Директни плаќања за произведено и предадено кравјо, овчо и козјо млеко	<p>-Корисници на оваа подмерка се земјоделските стопанства – производители на кравјо, овчо и козјо млеко регистрирани како одгледувачи на говеда, овци и кози во Регистарот на одгледувалишта на одредени видови животни (говеда, овци и кози) и сопственото производство и го имаат предадено на регистриран откупувач на сурово млеко за период од октомври 2023 година до декември 2024 година, запишан во Регистарот на откупувачи на земјоделски производи;</p>

		<p>-Корисници на оваа подмерка се и земјоделските стопанства – производители на кравјо, овчо и козјо млеко регистрирани како одгледувачи на говеда, овци и кози во Регистарот на одгледувалишта на одредени видови животни (говеда, овци и кози) за произведеното млеко за период од октомври 2023 година до декември 2024 година, за потребите на сопствениот преработувачки капацитет запишан во Регистарот на откупувачи на земјоделски производи;</p> <p>-Минимална прифатлива количина млеко изнесува 300 литри месечно по земјоделско стопанство;</p> <p>-Висината на директните плаќања изнесува 5 денари по литар произведено и предадено кравјо млеко и</p> <p>-Висината на директните плаќања изнесува 6 денари по литар произведено и предадено овчо и козјо млеко.</p>
2.5.	Директни плаќања за одгледани или заклани грла говеда во регистриран кланичен капацитет	<p>-Корисници на оваа подмерка се земјоделските стопанства кои одгледале и продале или заклале говеда во регистриран кланичен капацитет запишани во Регистар на одобрени објекти за производство на храна од животинско потекло, за период од мај 2023 година до април 2024 година и истите да се чувани најмалку три месеци во одгледувалиштето предденот на предавањето во кланичен капацитет</p> <p>-Висината на директните плаќања изнесува 1.500 денари по продадено или заклано грло говедо.</p>
2.6.	Дополнителни директни плаќања од подмерка 2.5 за одгледани или заклани грла говеда во регистриран кланичен капацитет	<p>-Корисници на оваа подмерка се земјоделските стопанства кои одгледале и продале или заклале говеда во преработувачки капацитети запишани во Регистар на одобрени објекти за производство на храна од животинско потекло и се корисници од подмерка 2.5. на оваа уредба, грлата говеда да не се помлади од осум месеци и да не се постари од 24 месеци,</p>

		<p>да имаат минимална тежина од 450 килограми на денот на колење и да се од следните раси: сименталско, оберинталско, монтафонско, херефорд, шароле, абердин ангус, белгиско плаво, лимузин, а буша и други раси или мешавини од различни раси да имаат минимална тежина од 250 килограми и истите да се чувани најмалку три месеци во одгледувалиштето до денот пред да се предадат во кланичен капацитет и</p> <p>-Висината на директните плаќања изнесува 4.000 денари по продадено или заклано грло говедо за следните раси: сименталско, оберинталско, монтафонско, херефорд, шароле, абердин ангус, белгиско плаво и лимузин, а 3.000 денари за следните раси: буша и други раси или мешавини од различни раси.</p>
2.7.	Директни плаќања за добиено теле по пат на В/О	<p>-Корисници на оваа подмерка се земјоделските стопанства одгледувачи на регистрирани говеда кои имаат оплодена крава/јуница по пат на В/О и добиено и регистрирано теле во период мај 2023 – април 2024 година;</p> <p>-Висината на директните плаќања изнесува 1.200 денари по добиено и регистрирано теле и</p> <p>-Висината на директните плаќања за добиено и регистрирано женско теле по пат на примена на полово преддефинирано семе (sex semen) изнесува 2.500 денари.</p>
2.8.	Директни плаќања за обележани грла овци постари од 12 месеци	<p>-Корисници на оваа подмерка се земјоделски стопанства одгледувачи на овци кои поседуваат минимум 30 овци кои се постари од 12 месеци на денот на поднесување на барање за поддршка и се евидентирани во Регистарот на одгледувалишта на овци/кози и истите ќе ги чуваат најмалку до 30 ноември 2024 година и</p> <p>-Висината на директните плаќања изнесува 600 денари по грло.</p>
2.9.	Дополнителни директни	-Корисници на оваа подмерка се

	плаќања од подмерки 2.8. и 2.11. за обележани грла овци постари од 12 месеци	земјоделски стопанства кои се корисници на подмерки 2.8. и 2.11 од оваа уредба, кои предале или заклале јагниња во преработувачки капацитети запишани во Регистар на одобрени објекти за производство на храна од животинско потекло; -Корисниците треба да имаат предадени или заклани во регистриран кланичен капацитет најмалку 50% од бројот на декларираните грла во подмерката 2.8. од оваа уредба и -Висината на директните плаќања изнесува 1.400 денари по грло.
2.10.	Директни плаќања за обележани грла кози постари од 12 месеци	-Корисници на оваа подмерка се земјоделски стопанства одгледувачи на кози кои поседуваат минимум 10 кози кои се постари од 12 месеци на денот на поднесување на барање за поддршка и се евидентирани во Регистарот на одгледувалишта на овци/кози и истите ќе ги чуваат најмалку до 30 ноември 2024 година и -Висината на основните директни плаќања изнесува 2.000 денари по грло.
2.11.	Дополнителни директни плаќања од подмерки 2.8. и 2.10. за предадено јagne и/или јаре во регистриран кланичен капацитет	-Корисници на оваа подмерка се земјоделските стопанства одгледувачи на овци и кози и се корисници од подмерката 2.8. и 2.10. од оваа уредба и кои имаат предадено јagne и/или јаре во регистриран кланичен капацитет во период од 26 декември 2023 година до 25 декември 2024 година; -Висината на дополнителните директни плаќања изнесува 1.000 денари по грло предадено кај регистрирани кланични капацитети и -Максимално прифатливиот број заклани јагниња што се исплаќаат за земјоделското стопанство не може да биде поголем од бројот на пријавените овци по подмерка 2.8. од оваа уредба зголемен за 30%.
2.12.	Директни плаќања за женски приплодни грла-маторици	-Корисници на оваа подмерка се земјоделските стопанства кои одгледуваат женски приплодни грла-маторици и поседуваат минимум пет грла маторици и истите ќе ги чуваат најмалку до 30 ноември 2024 година и -Висината на директните плаќања

		изнесува 1.000 денари по грломаторица.
2.13.	Директни плаќања за продадени или заклани гоеници во регистрирани кланични капацитети	-Корисници на оваа подмерка се земјоделските стопанства кои одгледале и продале или заклале најмалку пет гоеници во период од мај 2023 година до април 2024 година во регистриран кланичен капацитет и запишани во Регистарот на одобрени објекти за производство на храна од животинско потекло; -Висината на директните плаќања за гоеници со тежина над 90 килограми изнесува 1.000 денари по грло и -Бројот на грла се пресметува скалесто и тоа: од 5-5.000 грла 100%, од 5.001 до 15.000 грла 80% и над 15.001 грла 40%.
2.14.	Директни плаќања за одгледани и продадени или заклани бројлери во регистрирани кланични капацитети	-Корисници на оваа подмерка се земјоделските стопанства кои имаат одгледани и продадени или заклани бројлери во период од октомври 2023 година до септември 2024 година во преработувачки капацитети запишани во Регистарот на одобрени објекти за производство на храна од животинско потекло и -Висината на директните плаќања изнесува 40 денари по пиле.
2.15.	Директни плаќања за амортизирани несилки заклани во регистрирани кланични капацитети	-Корисници на оваа подмерка се земјоделските стопанства кои имаат одгледани и продадени или заклани амортизирани несилки во период од 1 октомври 2023 година до 30 септември 2024 година во преработувачки капацитети запишани во Регистарот на одобрени објекти за производство на храна од животинско потекло и -Висината на директните плаќања изнесува 150 денари по несилка.
2.16.	Директни плаќања за произведени или продадени еднодневни бројлерски пилиња и еднодневни женски пилиња од јајценосни хибриди	- Корисници на оваа подмерка се земјоделските стопанства кои произвеле и продале еднодневни бројлерски пилиња и еднодневни женски пилиња од јајценосни хибриди во период од октомври 2023 година до септември 2024 година и -Висината на директните плаќања изнесува 10 денари за продадено пиле.
2.17.	Директни плаќања за	-Корисници на оваа подмерка се

	регистрирано презимено пчелно семејство	земјоделските стопанства кои поседуваат минимум 10 регистрирани презимени пчелни семејства; -Висината на директните плаќања изнесува 600денари по презимено пчелно семејство; -На земјоделските стопанства кои имаат над 50 презимени пчелни семејства регистрирани во Регистаротна одгледувалишта на пчели се исплаќаат дополнителни 200 денари по презимено пчелно семејство ако имаат исполнето едно од следните барања: 1. да се евидентирани или регистрирани од страна на Агенцијата за храна и ветеринарство како примарни производители на производи од животинско потекло или 2. да се одобрени од страна на Агенцијата за храна и ветеринарство како оператори со храна или 3. да имаат предадено мед во објект одобрен од страна на Агенцијата за храна и ветеринарство и - Потребното одржување на бројот на пријавените презимени пчелни семејства е до 30 ноември 2024 година.
2.18.	Дополнителни директни плаќања од подмерка 2.17. за пчелни семејства вклучени во селекција за производство на пчелни матици	- Корисници на оваа подмерка се земјоделските стопанства запишани во Регистарот на одгледувалишта на пчели и се регистрирани одгледувалишта на пчелни матици или се нивни членови и -Висината на директните плаќања изнесува 2.000денари по пчелно семејство кое е во контрола и е вклучено во селекција за производство на пчелни матици.
2.19.	Директни плаќања за лабораториска анализа на физички и хемиски својства на мед	- Корисници на оваа подмерка се земјоделските стопанства кои се запишани во Регистарот на одгледувалишта на пчели и поседуваат минимум 10 регистрирани презимени пчелни семејства и -Висината на директните плаќања изнесува 50% од трошоците за лабораториска анализа на физички и

		хемиски својства на мед направена еднаш во 2024 година.
--	--	---

(4) Поблиските критериуми за вршење на земјоделска дејност во подрачја со ограничени можности за производство (ПОМ) од дел I мерка 9 од Програмата за финансиска поддршка во земјоделството за 2024 година, како и висината на директните плаќања се следни:

- корисници на оваа мерка се земјоделските стопанства кои вршат земјоделска дејност во подрачја со ограничени можности за производство и се корисници од подмерките 1.1., 1.2., 1.3., 1.4., 1.5., 1.6., 1.7., 1.8., 1.9., 1.10., 1.11., 1.12. и 1.21. од ставот (2) од овој член и подмерките 2.1., 2.4., 2.7., 2.8., 2.10. и 2.17. од ставот (3) од овој член,

- висината на директни плаќања за вршење на земјоделска дејност во подрачја со ограничени можности за производство е 15% од директни плаќања утврдени во оваа уредба и се доделува на следниот начин:

а) директни плаќања по површина обработено земјоделско земјиште кај сите пријавени парцели кои се наоѓаат на надморска висина поголема од 700 метри согласно Системот за идентификација на земјишни парцели за подмерките 1.1., 1.2., 1.3., 1.4., 1.5., 1.6., 1.8., 1.9., 1.11., 1.12. и 1.21. од ставот (2) од овој член,

б) директни плаќања по единица земјоделски производ од растително потекло кој е произведен на земјоделско земјиште кај сите пријавени парцели кои се наоѓаат на надморска висина поголема од 700 метри согласно Системот за идентификација на земјишни парцели за подмерките 1.7. и 1.10. од ставот (2) на овој член,

в) директни плаќања по грло добиток и пчелно семејство за регистрирани одгледувалишта во населени места со надморска висина поголема од 700 метри или со број на жители помал од 100 за подмерките 2.1., 2.4., 2.7., 2.8., 2.10. и 2.17. од ставот (3) од овој член.

(5) Поблиските критериуми за помош за вршење на земјоделска дејност за заштита и унапредување на животната средина од дел II став (1) код на мерка 214.3 од Програмата за финансиска поддршка на руралниот развој за 2024 година, како и висината на директните плаќања се следни:

1) За директни плаќања за грла говеда од автохтона раса буша:

- корисници на оваа подмерка се земјоделските стопанства сопственици на минимум пет грла говеда од расата буша, кои ги имаат обележано и евидентирано во Регистарот на одгледувалишта на говеда и да се инвентаризирани и карактеризирани од страна на овластена институција за спроведување на мерки и активности од Програмата за заштита на биолошката разновидност во сточарството од 2018 до 2024 година и истите ќе ги чуваат најмалку до 31 декември 2024 година и

- висината на директните плаќања изнесува 2.000 денари по грло;

2) За директни плаќања за грла овци од автохтона раса праменка (овчеполска и шарпланинска):

- корисници на оваа подмерка се земјоделските стопанства сопственици на минимум 50 грла овци од расата праменка (овчеполска и шарпланинска), кои ги имаат обележано и евидентирано во Регистарот на одгледувалишта на овци и да се инвентаризирани и карактеризирани од страна на овластена институција за спроведување на мерки и активности од Програмата за заштита на биолошката разновидност во сточарството од 2018 до 2024 година и истите ќе ги чуваат најмалку до 31 декември 2024 година и

- висината на директните плаќања изнесува 550 денари по грло;

3) За директни плаќања за грла кози од автохтона раса балканска коза:

- корисници на оваа подмерка се земјоделските стопанства сопственици на минимум 50 грла кози од расата балканска коза кои ги имаат обележано и евидентирано во Регистарот на одгледувалишта на кози и да се инвентаризирани и карактеризирани од страна на

овластена институција за спроведување на мерки и активности од Програмата за заштита на биолошката разновидност во сточарството од 2018 до 2024 година и истите ќе ги чуваат најмалку до 31 декември 2024 година и

- висината на директните плаќања изнесува 550 денари по грло;

4) За директни плаќања за одгледување на стопанско корисно автохтоно овчарско куче шарпланинец и овчарско куче караман:

- корисници на оваа подмерка се земјоделски стопанства кои одгледуваат овци и кози, кои поседуваат најмалку 50 грла овци и/или кози евидентирани во Регистарот на овци и кози и се сопственици на педигрирани кучиња од расата шарпланинец и караман на кои е извршена идентификација со микрочип на денот на поднесување на барањето,

- максимален број е седум пријавени кучиња по земјоделско стопанство и

- висината на директните плаќања изнесува 2.000 денари по куче и се исплаќа за куче од расата шарпланинец и караман кое е на возраст над шест месеци на 30 септември 2024 година;

5) За директни плаќања за грла бивол од раса домашен бивол:

- корисници на оваа подмерка се земјоделските стопанства кои одгледуваат бивол од раса домашен бивол, ги имаат обележано и евидентирано во Регистарот на одгледувалишта на говеда и истите ќе ги чуваат најмалку до 31 декември 2024 година и

- висината на директните плаќања изнесува 9.000 денари по грло;

6) За директни плаќања за грла овци од автохтона раса праменка (каракачанска):

- корисници на оваа подмерка се земјоделските стопанства сопственици на минимум десет грла овци од расата праменка (каракачанска), ги имаат обележано и евидентирано во Регистарот на одгледувалишта на овци и да се инвентаризирани и карактеризирани од страна на овластена институција за спроведување на мерки и активности од Програмата за заштита на биолошката разновидност во сточарството од 2018 до 2024 година и истите ќе ги чуваат најмалку до 31 декември 2024 година и

- висината на директните плаќања изнесува 5.000 денари по грло.

7) За директни плаќања за одгледување на стопанско корисно автохтоно овчарско куче шарпланинец и овчарско куче караман:

- корисници на оваа подмерка се земјоделски стопанства кои одгледуваат овци и кози, кои поседуваат најмалку 50 грла овци и/или кози евидентирани во Регистарот на овци и кози, и се сопственици на педигрирани кучиња од расата шарпланинец и караман на кои е извршена идентификација со микрочип на денот на поднесување на барањето,

- максимален број е седум пријавени кучиња по земјоделско стопанство,

- висината на директните плаќања изнесува 2.000 денари по куче и се исплаќа за куче од расата шарпланинец и караман кое е на возраст над шест месеци на 30.09.2024 година.

8) За директни плаќања за зачувување на генетската разновидност на автохтона сорта винова лоза Станушина:

- корисници на оваа подмерка се земјоделските стопанства кои имаат засадена минимална површина од 0,2 ха со автохтоната сорта винова лоза Станушина согласно Списокот на автохтони земјоделски растенија и автохтони раси на добиток („Службен весник на Република Македонија“ бр.71/11) во листа А) Автохтона популација на земјоделско растение-винова лоза.

- висината на директните плаќања изнесува 5.000 денари по хектар.

(6) Утврдениот минимум површина земјоделско земјиште и број на минимум грла добиток, вклучително и минимум пчелни семејства во оваа уредба се намалува за 50% и тоа:

-за земјоделски стопанства кај кои сите пријавени парцели се наоѓаат на надморска висина поголема од 700 метри согласно Системот за идентификација на земјишни парцели и се применува за подмерки 1.1., 1.4., 1.8. и 1.11. од ставот (2) на овој член,

-за земјоделски стопанства кај кои сите пријавени одгледувалишта се регистрирани во населени места со надморска висина поголема од 700 метри или со број на жители помал од 100 и се применуваат за подмерки 2.8., 2.10. и 2.17. од ставот (3) на овој член, со исклучок на подмерката 2.13. од ставот (3) на овој член за која утврдениот минимум е две грла.

(7) Корисници на директни плаќања се земјоделски стопанства кои ги исполнуваат барањата согласно Правилникот за листа на посебни минимални услови за добра земјоделска пракса и заштита на животната средина.

(8) Во случај на несообразност со задолжителните барања или условите и посебните минимални услови за вкрстена сообразност, намалувањата или исклучувањата на корисниците од директните плаќања ќе се врши согласно Правилникот за начинот на утврдување на несообразноста и висината на процентот на намалување на директни плаќања во случај на несообразност („Службен весник на Република Северна Македонија“ бр.131/23).

Член 3

Начин на директни плаќања

(1) Дополнителните директни плаќања во земјоделството за 2024 година за подмерките 1.5., 1.9. и 1.12. од оваа уредба ќе се извршуваат според изјава за произведената количина на земјоделската култура од страна на земјоделското стопанство. Во изјавата треба да бидат содржани податоци за вкупното остварено производство на земјоделското стопанство, количината на продаденото производство кај регистрирани откупувачи, складираната количина, количината продадена на пазар, количината користена за сопствени потреби.

(2) Директните плаќања во земјоделството за 2024 година ќе се извршуваат според поднесени барања за финансиска поддршка и рокови за поднесување на барањата со исклучок на подмерките 2.4. и 2.11. од членот 2 став (3) од оваа уредба.

(3) Реализацијата на подмерките 1.14. и 1.22. од членот 2 став (2) од оваа уредба ќе се врши според податоци за договорени и откупени количини необработен тутун од реколта 2023 година, внесени во Електронскиот систем за евиденција на тутун (ИСЕТ) од страна на правни лица регистрирани во Регистарот на откупувачи на тутун. Вкупно откупените количини на тутун од реколта 2023 година -, се внесуваат во ИСЕТ најдоцна до 31 март 2024 година.

(4) Реализацијата на подмерката 2.4. од членот 2 став (3) од оваа уредба ќе се врши според податоци за откупени количини кравјо, овчо и козјо млеко за период од октомври 2023 година до декември 2024 година кои до Агенцијата за финансиска поддршка во земјоделството и руралниот развој ќе ги доставуваат регистрираните откупувачите на сурово млеко.

(5) Реализацијата на подмерката 2.11. од членот 2 став (3) од оваа уредба ќе се врши врз основа на податоци за предадени грла јагниња и јариња за период од 1 јануари 2024 година до 25 декември 2024 година кои до Агенцијата за финансиска поддршка во земјоделството и руралниот развој ќе ги достават регистрираните кланични капацитети во Република Северна Македонија до 31 декември 2024 година.

(6) Административните проверки и контроли потребни за реализација на директните плаќања се вршат врз основа на податоци евидентирани во Единствениот регистар на земјоделски стопанства.

(7) Спроведување на подмерките 1.1., 1.2., 1.3., 1.4., 1.5., 1.6., 1.8., 1.9., 1.12., 1.14., 1.15., 1.16., 1.17., 1.18., 1.19. и 1.21. од членот 2 став (2) од оваа уредба се врши врз основа на барања кои треба да содржат податоци за површината на земјишните парцели евидентирани во Системот за идентификација на земјишни парцели (СИЗП). Максималната дозволена површина на земјишните парцели евидентирани во СИЗП со утврдена употреба на земјоделско земјиште на земјоделското стопанство за кои се поднесува барање дополнително е ограничена со површината на катастарските парцели евидентирани во Единствениот регистар на земјоделски стопанства. Административните проверки се вршат врз основа на податоците за површината на земјишните парцели евидентирани во СИЗП со утврдена употреба на земјоделско земјиште на земјоделското стопанство со состојба до денот на поднесување на барањето и со податоците за површините на катастарските парцели евидентирани во Единствениот регистар на земјоделски стопанства со состојба до денот на поднесување на барањето. Контролата на самото место се извршува на СИЗП парцели наведени во барањето на кои барателот има декларирано производство согласно производствениот план.

(8) Спроведувањето на подмерките 2.1., 2.2., 2.3., 2.8., 2.9. и 2.10. од членот 2 став (3) од оваа уредба во поглед на утврдување на бројната состојба на говеда, овци, кози, женски приплодни грла-маторици и презимени пчелни семејства се вршат врз основа на податоци од Регистарот за идентификација и регистрација на домашни животни на денот на поднесување на барањето, а утврдување на бројна состојба на маторици врз основа на потврди издадени од регистрирани ветеринарни друштва.

(9) Спроведување на подмерките 2.17. и 2.18. од членот 2 став (3) од оваа уредба се врши врз основа на податоци од Регистарот на одгледувалишта на пчели во Агенцијата за храна и ветеринарство и Регистарот на регистрирани - одобрени одгледувалишта на пчелни матици во Министерството за земјоделство, шумарство и водостопанство.

(10) Кога барателот ги нема намирено финансиските обврски кон Министерството за земјоделство, шумарство и водостопанство, Јавното претпријатие за стопанисување со пасишта-Скопје по основ на користење на пасишта во државна сопственост и подружниците на Акционерско друштво Водостопанство на Република Северна Македонија, Јавното претпријатие „Стрежево“-Битола, Јавното претпријатие за водостопанство Лисиче-Велес и Јавното претпријатие за извршување на водостопански дејности Хидросистем „Злетовица“ - Пробиштип по основ на неплатен воден надоместок ќе се овозможи меѓусебно пребивање на ненамирените финансиски обврски со одобрениот износ на финансиска поддршка, по претходна согласност на барателот со поднесена изјава заверена на нотар дека е согласен ненамирените обврски да се пребијат со одобрената финансиска поддршка.

(11) Изјавата од ставот (10) на овој член барателот треба да ја достави до Агенцијата за финансиска поддршка во земјоделството и руралниот развој во рок од 20 дена од денот на доставување на известувањето за ненамирени финансиски обврски од ставот (10) на овој член од страна на Агенцијата за финансиска поддршка во земјоделството и руралниот развој.

(12) Во случај кога барателот нема да достави согласност во рокот од ставот (11) од овој член, на истиот не му се исплаќа одобрениот износ на финансиска поддршка.

(13) Доколку одобрениот износ на финансиска поддршка на корисникот не е доволен за подмирување на сите обврски на корисникот утврдени во ставот (11) од овој член, подмирувањето на обврските се врши по следниот редослед:

1. неплатена закупнина за користење на државно земјоделско земјиште,

2. склучени договори за користење на средства од компензациони фондови од странска помош за кои е надлежно Министерството за земјоделство, шумарство и водостопанство,

3. обврски по однос на неплатен воден надомест и

4. неплатен надоместок за користење на државни пасишта.

(14) Министерството за земјоделство, шумарство и водостопанство доставува до Агенцијата за финансиска поддршка во земјоделството и руралниот развој податоци за ненамирани финансиски обврски со состојба на 15 јануари 2024 година за следните основи:

-неплатена закупнина за користење на државно земјоделско земјиште и

-склучени договори за користење на средства од компензациони фондови од странска помош за кои е надлежно Министерството за земјоделство, шумарство и водостопанство.

(15) Подружниците на Акционерско друштво Водостопанство на Република Северна Македонија, Јавното претпријатие „Стрежево“ - Битола, Јавното претпријатие за водостопанство Лисиче-Велес и Јавното претпријатие за извршување на водостопански дејности Хидросистем „Злетовица“ - Пробиштип доставуваат до Агенцијата за финансиска поддршка во земјоделството и руралниот развој податоци за ненамирани финансиски обврски со состојба на 15 јануари 2024 година по основ за неплатен воден надоместок.

(16) Јавното претпријатие за стопанисување со пасишта-Скопје доставува до Агенцијата за финансиска поддршка во земјоделството и руралниот развој податоци за ненамирани финансиски обврски со состојба на 15 јануари 2024 година за неплатен надоместок за користење на државни пасишта.

(17) Министерството за земјоделство, шумарство и водостопанство, Јавното претпријатие за стопанисување со пасишта - Скопје и подружниците на Акционерско друштво Водостопанство на Република Северна Македонија, Јавното претпријатие „Стрежево“ - Битола, Јавното претпријатие за водостопанство Лисиче-Велес и Јавното претпријатие за извршување на водостопански дејности Хидросистем „Злетовица“ - Пробиштип податоците од ставовите (14), (15) и (16) на овој член ги доставуваат до Агенцијата за финансиска поддршка во земјоделството и руралниот развој по електронски пат во рок од 15 дена од денот на влегувањето во сила на оваа уредба.

(18) Ажурирањето на внесените податоци врз основа на извршена уплата и/или технички грешки при пријавувањето на податоците за ненамирани финансиски обврски ќе го вршат Министерството за земјоделство, шумарство и водостопанство и Јавното претпријатие за стопанисување со пасишта - Скопје и подружниците на Акционерско друштво Водостопанство на Република Северна Македонија, Јавното претпријатие „Стрежево“ - Битола, Јавното претпријатие за водостопанство Лисиче-Велес и Јавното претпријатие за извршување на водостопански дејности Хидросистем „Злетовица“ - Пробиштип.

(19) Податоците од ставовите (15), (16), (17) и (18) од овој член кои ги доставуваат: Министерството за земјоделство, шумарство и водостопанство, Јавното претпријатие за стопанисување со пасишта - Скопје и подружниците на Акционерско друштво Водостопанство на Република Северна Македонија, Јавното претпријатие „Стрежево“ - Битола, Јавното претпријатие за водостопанство Лисиче-Велес и Јавното претпријатие за извршување на водостопански дејности Хидросистем „Злетовица“ - Пробиштип до Агенцијата за финансиска поддршка во земјоделството и руралниот развој треба да ги содржат видот на обврската, висината на обврската (главен долг и камата), основот од кој произлегува обврската, податоци за должникот (име и презиме/назив, ЕМБГ/ЕМБС), податоци за сметка на субјектот на која треба да се изврши исплатата на обврската и

истите треба да бидат целосни, комплетни и валидни за да се сметаат за основ за вршење на пребивање.

(20) Спроведувањето на директните плаќања од членот 2 став (5) точките 1), 2) и 3) од оваа уредба, во поглед на утврдување на бројната состојба на говеда, овци и кози се вршат врз основа на податоци добиени од овластена институција која се има стекнато со решение за вршење на јавна услуга и има склучено договор со министерот согласно Законот за зоотехника за спроведување на мерки и активности од Програмата за заштита на биолошката разновидност во сточарството од 2018 до 2024 година.

(21) Спроведување на директните плаќања од членот 2 став (5) точка 5) од оваа уредба се врши врз основа на податоци добиени од Регистарот на одгледувалишта на животни.

(22) Спроведувањето на директните плаќања од членот 2 став (5) точка 6) од оваа уредба се врши врз основа на податоци добиени од овластена институција која се има стекнато со решение за вршење на јавна услуга и има склучено договор со министерот согласно Законот за зоотехника за спроведување на мерки и активности од Програмата за заштита на биолошката разновидност во сточарството од 2018 до 2024 година.

(23) Спроведување на директните плаќања од членот 2 став (5) точка 7) од оваа уредба се врши врз основа на податоци од педигрето издадено од Кинолошки сојуз на Република Македонија.

(24) Спроведувањето на директните плаќања од членот 2 став (5) точка 8) од оваа уредба се врши врз основа на податоци добиени од Националниот регистар на лозови насади кој се води согласно член 12 од Законот за виното.

(25) Вкупниот максимален износ на директни плаќања по корисник пресметан во зависност од големината на површината на земјоделско земјиште, единицата земјоделски производ и бројот на грла добиток од подмерките од оваа уредба не може да биде поголем од 18.450.000 денари по корисник збирно за подмерките: 1.1., 1.2., 1.3., 1.4., 1.5., 1.6., 1.7., 1.8., 1.9., 1.10., 1.11., 1.12., 1.13, 1.14., 1.15., 1.16., 1.17., 1.18., 1.19., 1.20., 1.21., 1.22. и 1.23. од оваа уредба и 18.450.000 денари по корисник збирно за подмерките 2.1., 2.2., 2.3., 2.4., 2.5., 2.6., 2.7., 2.8., 2.9., 2.10., 2.11., 2.12, 2.13., 2.14., 2.15., 2.16., 2.17., 2.18. и 2.19. од оваа уредба.

(26) Спроведувањето на мерката 8 „Помош за поддршка на трошоците за набавка на гориво за земјоделска механизација“ од дел IX од Програмата за финансиска поддршка во земјоделството за 2024 година ќе се врши врз основа на податоци за големина на земјоделска површина по вид на земјоделски производ пријавени во барањата за финансиска поддршка во земјоделството во 2023 година, за директни плаќања по обработлива земјоделска површина за сите поледелски култури, директни плаќања по обработлива земјоделска површина за градинарско производство и цвеќе на отворено и во пластеници, директни плаќања по обработлива површина за одржување на постоечки овошни насади и директни плаќања по обработлива земјоделска површина за одржување на постоечки лозови насади, при што висината на помошта за:

- пченица, јачмен, пченка, рж, овес, ориз, тритикале, хељда, сирак, просо, култивирани лековити, ароматични и зачински растенија изнесува 3.200 денари по ха;

- хмел, лен, леќа, кикирики, соја, сончоглед, маслодајна репка, добиточна репка, афион, шеќерна репка, памук, граор, еспарзета, добиточен грашок и наут (слануток) и луцерка изнесува 4.800 денари по хектар;

- домати, пипер, лубеница, диња, тиква, грав, боранија, грашок, рукола, компир, краставици, корнишони, зелка, кел, кромид, лук, праз, тиквички, зелена салата, брокула, спанаќ, карфиол, модар патлиџан, морков, целер, цвекло, пашканат, аспарагус, ротквици, цвеќе, како и за лозови насади изнесува 9.600 денари по хектар;

- јаболко, круша, слива, праска, вишна, кајсија, цреша, јагода на отворено, малина, капина и боровинка изнесува 12.000 денари по хектар;

- дуња, мушмула, актинидија, маслинка, калинка, јапонско јаболко, смоква, аронија, шип, рибизла, гоци бери, бадем и лешник изнесува 8.800 денари по хектар и

- ореви и питоми костени изнесува 6.000 денари по хектар.

Доколку пресметаната висина на помош по земјоделско стопанство кое е со површина од 0,1 до 1 хектар е помала од 500 денари висината на помошта ќе се исплати во износ од 500 денари по земјоделско стопанство.

(27) За набавка на дизел гориво за земјоделска механизација Агенцијата за финансиска поддршка во земјоделството и руралниот развој спроведува постапка за доделување на договор за јавна набавка.

Член 4

Рокови за поднесување на барања

Крајните рокови за поднесување на барањата од член 3 од оваа уредба по одделни подмерки од Програмата за финансиска поддршка во земјоделството за 2024 година се следните:

1. За подмерките 1.1., 1.2., 1.4., 1.6., 1.8., 1.11., 1.13., 1.15., 1.16., 1.17., 1.18., 1.19., 1.20. и 1.21. од членот 2 став (2) од оваа уредба, подмерките 2.1., 2.2., 2.3., 2.5., 2.6., 2.7., 2.8., 2.10., 2.12., 2.13., 2.17. од членот 2 став (3) од оваа уредба и членот 2 ставови (4) и (5) од оваа уредба крајниот рок е до 1 јули 2024 година.

2. За подмерките 1.3., 1.5., 1.7., 1.9., 1.10. и 1.12. од членот 2 став (2) од оваа уредба и подмерките 2.18. и 2.19. од членот 2 став (3) од оваа уредба крајниот рок е до 25 декември 2024 година.

3. За подмерките 2.14., 2.15. и 2.16. од членот 2 став (3) од оваа уредба крајниот рок за поднесување на барања е до 5 ноември 2024 година во период од 1 октомври 2023 година до 30 септември 2024 година.

4. За подмерката 2.23. од членот 2 став (2) од оваа уредба крајниот рок за поднесување на барања е до 30 април 2024 година.

Член 5

Правните лица кои се занимаваат со откуп, преработка и трговија на примарни земјоделски производи и услуги за колење, потребните податоци за реализирање на директните плаќања согласно Програмата за финансиска поддршка во земјоделството за 2024 година, на барање на Агенцијата за финансиска поддршка во земјоделството и руралниот развој ги доставуваат во рок од 15 дена од денот на приемот на барањето.

Член 6

Оваа уредба влегува во сила наредниот ден од денот на објавувањето во „Службен весник на Република Северна Македонија“.

Бр. 41-1325/3
16 јануари 2024 година
Скопје

Заменик на претседателот
на Владата на Република
Северна Македонија,
м-р **Бојан Маричиќ**, с.р.

Прилог 1

Листа на едногодишни засеани култивирани лековити, ароматични и зачински растенија

1. *Valeriana officinalis* – мачкина трева (валеријана)
2. *Inula helenium* L. – оман (голем корен, волско око)
3. *Ocimum basilicum* L – босилек
4. *Trigonella foenumgraecum* L – грчко семе (пискавица, сминдух)
5. *Angelica archangelica* L. - ангелика
6. *Digitalis lanata* Ehrh. – волнест напрсток (бесник)
7. *Chamomilla recutita* L. /*Matricaria chamomilla* - камилица
8. *Centaurea cyanus* L. – синчец
9. *Silybum marianum* L. – (сикавица, дива артичока, бадељ)
10. *Petroselinum crispum* Mill. - магдонос
11. *Calendula officinalis* L. - невен
12. *Achillea millefolium* L. – ајдучка трева
13. *Echinacea purpurea* (*angustifolia*) – сончев шешир
14. *Plangato lanceolata* L. – теснолистен тегавец
15. *Hissopus officinalis* L. - изоп
16. *Arnica montana* - арника
17. *Urtica dioica* L. - коприва
18. *Gentiana lutea* L. - линцура
19. *Verbascum phlomolides* и *Verbascum densiflorum* – лопен
20. *Malva silvestris* L. – црн слез (див слез, голем слез)
21. *Althaea officinalis* L.– бел слез
22. *Saturea hortensis* (*montana*) L.– чубрица
23. *Anetum graveolens* L. - копар
24. *Artemisia dracunculus*– естрагон,
25. *Coriandrum sativum* L. – кориандер
26. *Sinapsis alba* L. – бел синап
27. *Artemisia absinthium* L. – пелин (бел пелин, питом пелин)
28. *Cuminum cyminum* L. - кумин
29. *Carum carvi* L - ким
30. *Laurus nobilis* L. - ловор
31. *Stevia Rebaudiana* L. - стевија
32. *Carthamus tinctorius* -шафраника

Прилог 2

Листа на повеќегодишни култивирани лековити, ароматични и зачински растенија

1. *Lavandula angustifolia* L. - лаванда
2. *Melissa officinalis* L. – маточина (пчелина трева, лимон трева)
3. *Mentha piperitae* L - нане
4. *Salvia officinalis* L. - жалфија
5. *Hipericum perforatum* L. - кантарион
6. *Majorana hortensis* (*Origanum majorana*) L. – мајоран
7. *Thymus vilgaris* L. - тимјан
8. *Thymus serpyllum* L.-мајчина душичка
9. *Rosmarinus officinalis* L.-рузмарин
10. *Origanum vulgare* - оригано
11. *Helichrusum italicum* - смиље
12. *Galeopsistetrahit* L. – конопица
13. *Trifolium repens* L. – бела детелина
14. *Sideritis scardika* – планински чај
15. *Sideritis raeseri* – планински чај
16. *Saffron* – шафран

Прилог 3

Табела за минимално употребената количина на семе по хектар

Вид	Минимална употребена количина на семе во кг./ха/број на семиња
Пченица	150 кг.
Јачмен	150 кг.
Пченка	50.000 семиња или 15 кг/ха
Сончоглед	35.000 семиња или 4,5 кг/ха
Маслодајна репка	500.000 семиња
Ориз	150 кг/ха

Прилог 4

Максимални приноси на одделни градинарски култури

Градинарски култури	На отворено во тони на хектар	Во заштитен простор во тони на хектар (освен кај кромид)
Диња	40	60
Лубеница	80	120
Домат	80	130
Пиперка	50	120
Модар патлиџан	80	120
Зелка	80	120
Карфиол	30	90
Компир	15	32
Корнишони	40	60
Кромид	60	15кг/м ² (млад кромид)
Праз	50	120
Морков	40	80
Цвекло	60	60
Спанак	25	40
Тикви	40	60

Прилог 5

Табела за минимален број на овошки - садници по хектар за постоечки производни
овошни насади по овошни видови

Ред. број	Овошен вид	Прифатливиот број на садници по хектар е над
1.	јаболка	400
2.	круши	330
3.	дуњи	500
4.	мушмула	550
5.	слива	330
6.	праски	330
7.	кајсија	400
8.	цреши	240
9.	вишна	500
10.	орев	70
11.	бадем	330
12.	лешник	270
13.	питом костен	200
14.	актинидија (киви)	550
15.	маслинка	330
16.	калинка	620
17.	јапонско јаболко	330
18.	смоква	500
19.	аронија	1400
20.	боровинка	2200
21.	шип	1660
22.	рибизла	3330
23.	малина	8000
24.	капина	1250
25.	јагода	31000
26.	гоџи бери	2500

Листа на цветни култури

Едногодишни цветни култури:

1. *Celosia cristata* L. – петлова кикиришка, кикереска, петлов гребен, целозија,
2. *Amaranthus caudatus* L. – украсен штир, амарантус,
3. *Ageratum mexicanum* Sims. – агератум,
4. *Aster chinensis* L. – летна свезда, летен астер,
5. *Calendula officinalis* L. – невен,
6. *Cosmos bipinnatus* Cav. – космос,
7. *Tagetes* sp. L. – цунцуле, тагетес,
8. *Zinnia elegans* Jacq. – арнаутче, тодорче, бандера, цинија,
9. *Impatiens balsamina* L. – водениче,
10. *Begonia semperflorens* Link et Otto. – бонбонче, бегонија,
11. *Alyssum maritimum* Lam. – медарче, алисум, лобуларија,
12. *Matthiola incana* R.Br. – шебој,
13. *Lobelia erinus* L. – лобелија,
14. *Dianthus chinensis* L. – летен каранфил,
15. *Euphorbia marginata* Purch. – млечика, алпски снег,
16. *Salvia splendens* Ker.-Gawl. – жалфија, салвија,
17. *Mirabilis jalapa* L. – ноќна убавица, вампирче,
18. *Eschscholzia californica* Cham. – ешолција,
19. *Portulaca grandiflora* Hook. – пркос, калдрмче,
20. *Pelargonium* sp. L'Herit – сардела,
21. *Delphinium ajacis* L. – мамуза, ралица,
22. *Antirrhinum majus* L. – чавкина уста, зјајка,
23. *Petunia hybrida* Hort. – петунија,
24. *Verbena hybrida* Hort. – вербена.

Двогодишни цветни култури:

1. *Bellis perennis* L. – паричка, бела рада,
2. *Myosotis alpestris* F.W.Schmidt – незаборавок, споменок,
3. *Cheiranthus cheiri* L. – миризлив шебој,
4. *Campanula medium* L. – свонче,
5. *Dianthus barbatus* L. – топ каранфил, турски каранфил,
6. *Silene pendula* L. – силене, плускавец,
7. *Alcea rosea* L. – градинарска ружа,
8. *Digitalis purpurea* L. – напрсток, дигиталис,
9. *Viola tricolor* Hort. non L. – темјанушка, љубичица.

Повеќегодишни цветни култури:

1. *Achillea* sp. L. – ајдучка трева,
2. *Aster* sp. L. – свезда, астер,
3. *Chrysanthemum* sp. L. – хризантема,
4. *Gaillardia* sp. Foug. – воловско око, гаилардија,
5. *Rudbeckia* sp. L. – рудбекија,
6. *Santolina* sp. L. – сантолина,
7. *Iberis* sp. L. – иберис,
8. *Campanula* sp. L. – свонче,
9. *Dianthus* sp. L. – каранфил,
10. *Sedum* sp. L. – седум, жедник,
11. *Lupinus* sp. L. – волчко, лупинус,
12. *Iris* sp. L. – перуника, ирис,
13. *Nemerocallis* sp. L. - дневен љиљан, дневен крин,
14. *Hosta* sp. Tratt. (syn. *Funkia* L.) - хоста, функија,
15. *Jucca* sp. L. – јука,
16. *Kniphofia* sp. Moench. (syn. *Tritoma* sp. Ker.) – книфофија, тритома,
17. *Phlox* sp. L. – бисерче, флокс,
18. *Primula* sp. L. – јаглика, петопрст,
19. *Anemone* sp. L. – анемона,
20. *Aquilegia* sp. L. – кандилце, аквилегија,
21. *Delphinium* sp. L. – мамуза, делфиниум,
22. *Paeonia* sp. L. – божур, арапче,
23. *Astilbe* sp. Buch. Ham. – астилбе,
24. *Bergenia* sp. Unch. – бергенија,
25. *Heuchera* sp. L. - корално свонче,
26. *Veronica* sp. L. – велигденче, вероника,
27. *Viola* sp. L. - темјанушка, љубичица.

Лукови цветни култури:

1. *Galanthus nivalis* L. – кокиче,
2. *Narcissus* sp. L. – штркоцвеке, нарцис,
3. *Freesia* sp. Klatt. – фрезија,
4. *Gladiolus* sp. L. – гладиола,
5. *Iris* sp. L. – перуника, ирис,
6. *Colchicum* sp. L. - есенска качунка, мразовец,
7. *Fritillaria imperialis* L. - царски турбан, фритиларија,
8. *Hyacinthus* sp. L. – зумбул,
9. *Lilium* sp. L. – крин, љиљан, лилиум,
10. *Tulipa* sp. L. – лале.

За заштитени простори

Листно декоративни:

1. *Agave americana* L. F. Agavaceae - агава,
2. *Cordyline* sp. Comm. F. Agavaceae - кордилине,
3. *Dracaena* sp. L. F. Agavaceae – драцена, змаевец,
4. *Sansevieria* sp. Thunb. F. Agavaceae – сансевиерија,

5. *Alocasia macrorhiza* L. F. Araceae – слоново уво,
6. *Dieffenbachia picta* Schott. F. Araceae – дифенбахија,
7. *Monstera* sp. Adans. F. Araceae – монстера,
8. *Philodendron* sp. Schott. F. Araceae – филодендрон,
9. *Scindapsus* sp. Schott. F. Araceae – сциндапсус,
10. *Fatsia (Aralia) japonica* Decne et Planch F. Araliaceae – аралија,
11. *Schefflera* sp. J.R. et Forst F. Araliaceae – шефлера, чадор дрво,
12. *Araucaria* sp. Juss. F. Araucariaceae – собна елка, араукарија,
13. *Tradescantia* sp. L. F. Commelinaceae – традесканција, телефонче,
14. *Aucuba japonica* Thunb. F. Cornaceae – аукуба,
15. *Cyperus alternifolius* L. F. Cyperaceae – водена палма,
16. *Codiaeum (Croton) Rumph.* F. Euphorbiaceae – кротон,
17. *Aloe arborescens* Mill. F. Liliaceae – алое,
18. *Asparagus* sp. L. F. Liliaceae – аспарагус, шпаргла,
19. *Aspidistra* sp. Ker. F. Liliaceae – аспидистра,
20. *Chlorophytum* sp. Ker-Gawl F. Liliaceae – хлорофитум,
21. *Ficus* sp. L. F. Moraceae – фикус,
22. *Peperomia* sp. Ruiz et Pav. F. Piperaceae – пеперомија,
23. *Pilea cadieri* F. Urticaceae – пилеја.

Цветно декоративни:

1. *Clivia miniata* F. Amaryllidaceae – кливија,
2. *Hippeastrum (Amaryllis) F.* Amaryllidaceae – хипеаструм, амарилис,
3. *Noya carnososa* F. Asclepiadaceae – хоја, восочен цвет,
4. *Cineraria (Senecio) hybrida* F. Asteraceae – цинерарија, сенецио,
5. Цветно декоративни бегонии F. Begoniaceae – бегонија,
6. *Kalanchoe* F. Crassulaceae – каланхе,
7. *Azalea (Rhododendron) indica* F. Ericaceae – азалеја,
8. *Euphorbia pulcherrima* F. Euphorbiaceae - божиќно дрвце, божиќна ѕвезда, мексикански црвен лист,
9. *Gloxinia (Sinningia) hybrida* F. Gesneriaceae – глоксинија, синингија,
10. *Saintpaulia ionantha* F. Gesneriaceae - африканска љубичица,
11. *Cyclamen persicum* F. Primulaceae - циклама, персиска љубичица, алпска љубичица,
12. *Primula* sp. F. Primulaceae - јаглика, петопрст, примула,
13. *Hydrangea hortensis* F. Saxifragaceae – хортензија,
14. *Calceolaria hybrida* F. Scrophulariaceae - калцеоларија, папучка.

Режен цвет:

1. *Alstroemeria* L. F. Amaryllidaceae – алстремерија,
2. *Anthurium* Schott. F. Araceae – антуриум,
3. *Calla* L. F. Araceae – кала,
4. *Chrysanthemum* L. F. Asteraceae – хризантема,
5. *Gerbera* Caff. corr. Spreng. – гербер,
6. *Dianthus* L. F. Caryophyllaceae – каранфил,
7. *Strelitzia* Banks. F. Musaceae – стрелиција, рајска птица,
8. *Rosa* L. F. Rosaceae – трендафил, роза.

495.